
१. संवसार घडलो कसो ? 


हो संवसार कसो जल्माक आयलो आसतलो काय ? 
कोणाकूच सारकें खबर ना . ते विशीं जायत्यो 
कल्पनेंतल्यान आयिल्ल्यो काणयो आसात . तांतलीच 
एक पुराणांतली काणी आयज हांगा सांगूक घेतल्या . 
आयकात तर ! 

हो संवसार सुरू जावचे पयलीं फक्त भगवान 
आशिल्लो . ताचें नांव विष्णू वा नारायण . 

संवसार सुरू जावच्या वेळार भगवान , जो एकोडो 
एक आशिल्लो , ताणें अनेक रुपां घेवन सैमांत येवपाचें 
थारायलें . 

ताणे आपणालें शरीर हालयलें मात , आनी पृथ्वी , 
सूर्य , अग्नी , वारो आनी उदक सैमांत आयली . 

भगवान विष्णू चोंयवाटेन पातळिल्ल्या उदकार उफेत 
आशिल्लो तेन्ना ताचे बोंबलेंतल्यान कमळाची एक कळी 
आयली . ती कळी वाडत , वाडत गेली . आनी देंठ वयर , 
वयर वचूंक लागलो . अशी हजार वर्सी गेली . 

हजार वर्सा उपरान्त कळी फुलून ताचें कमळ जालें . 
त्या कमळाच्या मदेंगत ब्रह्मा बशिल्लो आशिल्लो . ब्रह्मान 
भोंवतणी पळयलें . कांयच नाशिल्लें . सगळे कडेन 
उदकच उदक ! ताणें कमळा कडेन पळयलें . ताका 
दिसलें , कमळाचे सकयल कितें तरी आसूंक जाय . तो 

सकयल देंवलो आनी बरोच वेळ तो पळयत रावलो . 
ताका थंय कांयच दिसले ना . 

निर्शवन तो वयर आयलो आनी कमळांत बसून 
रावलो . ' संवसार निर्माण करूंक जाय ! पूणून तें कशें 
शक्य जातलें ? ' इतल्यांत ताका ' तप ! तप ! ' अशी 
उतरां आयकूक आयली . ब्रह्मान सगळे कडेन पळयलें . 
' कोणाची काय हीं उतरां ? ' ताका पत्तो लागलो ना . 

ब्रह्मान तप करपाक सुरवात केली . ताचें हे तप हजार 
वर्सी मेरेन चल्लें . देवाचें वर्स म्हळ्यार आमचे सारकें 
न्हय . आमचे एक वर्स म्हळ्यार देवांचो एक दीस ! अशी 
आमची तिनशें सांसष्ट वर्सी म्हळ्यार देवांचे एक वर्स . 
ब्रह्मान अशी हजार वर्सा खर तप केलें . म्हळ्यार 
आयच्या हिशोबान तिनशें सांसठ हजार वर्मा तप केलें . 
ह्या तपा उपरान्त भगवानान ब्रह्माक दर्शन दिलें आनी 
ताका आपलें वैकुंठ दाखयलें . ते प्रमाण संवसार कसो 
निर्माण करप तें सांगलें . 

त्या वेळार अख्खें विश्व उदका सकयल आशिल्लें 
ब्रह्मान तें उदक पियेवन उडयलें . उदक सोंपून जेन्ना 
जमीन दिसपाक लागली , तेन्ना ब्रह्मान संवसार निर्माण 
करपाक सुरवात केली . 

सगळ्यांत पयलीं ताणें झाडां , वनस्पती बी सैमांत 
हाडल्यो . उपरान्त ताणें सावदां सैमांत हाडली . पयलीं 
जमनी वयलीं सावदां , उपरान्त उडपी सवणी बी निर्माण 

केली . निमाणे कडेन दर्यांत पेंवपी नुस्ते जल्माक घाले . 
इतलें जातकूच ताणें ' मनीस ' निर्माण केलो . मागीर ताणे 
तोंड पूर्वे कडेन करून देवलोक निर्माण केलो . ताणें पूर्वे 
कडेन फाट केली आनी असूर निर्माण जाले . ते राती 
सारके काळे किट्ट जाले . 

देवांची आनी असुरांची सदांकाळ झगडी सुरू आसात . 
ह्या जगाचेर राज्य कोणाचें आसचे हे पासत ही झगडी 
आनी मारामारी . त्या झगड्याचीच एक काणी मुखार 
येवची आसा . 

स्वर्गात नाचपी , गावपी अशे लोक म्हळ्यार अप्सरा , 
किन्नर आनी गंधर्व हांचीय निर्मिती ब्रह्मान केली . ब्रह्मा 
जेन्ना हांसलो , तेन्ना ते लोक निर्माण जाले अशें म्हणटात . 
आतां आपूण नाच्च जावन कशें वचचे हाचो विचार ब्रह्मा 
करूंक लागलो . तेन्ना भुतां आनी जादुगार लोक जल्माक 
आयले . 

ब्रह्माक एक फावट खूब राग आयलो . तेन्ना ताच्या 
कपलांतल्यान शिवशंकर भायर आयलो . दुसरे फावट 
ताका राग आयलो , तेन्ना तक्षक आनी वासुकी ह्या 
सोरपांचो जल्म जालो . अशे भाशेन ब्रह्मान सगळो 
संवसार निर्माण केलो . अशें म्हणटात की जोंवेर ब्रह्मा 
जागो आसा , तोंवेर हो संवसार उरतलो . तो जेन्ना दोळे 
धांपतलो , तेन्ना संवसार सोपतलो . 
ब्रह्मा उठटकूच ताका परतो संवसार निर्माण करचो 

पडटलो . ब्रह्मा केनाच दोळे धांपिना आनी देखून हो 
संवसार वर्त्यांची वर्सी चलत रावला . 

संवसाराचे सुरवेक मेरू नांवाचो भांगराचो पर्वत 
आशिल्लो . ह्या मेरू पर्वताचेर देवलोकांचो राबितो 
आसतालो . थंय गंधर्व म्हणटात ते नाच - गाणे करपी 
लोकूय रावताले . 

शीव , वाग , चिते बी भिरांकूळ सावदां थंय रावताली . 
आनी रोगाचेर बी उपेगी पडपी वनस्पती थंय 
वाडटाल्यो . 

एक फावट सगळे देव मेरू पर्वताचेर एकठांय जाल्ले . 
तांकां अमृत सोदून काडपाची उमळशीक लागिल्ली . 
देवांचे शत्रू जे असूर , तांणी तांची दानाधिस्पट केल्ली . 
अमृत पियेल्यार अमर जाता , हे तांकां खबर आशिल्लें . 
तें सांपडावन अमर जावपाचो तांचो विचार आशिल्लो . 
आतां अमृत मेळोवप कशें ? 

सगळ्या संवसाराची चालना करपी जो विष्णू , ताणे , 
संवसार जाणे घडयलो , त्या ब्रह्माक आनी हेर देवांक 
म्हळे , “ तुमकां जर अमृत जाय आसत , तर दर्या कडेन 
वचचें पडटलें . दुदांतल्यान जशें धंय आनी तें घुसळटकच 
जशें लोणी मेळटा , तशेंच दर्यांतल्यान अमृत तुमकां मेळू 
येता . तर , तुमी पयलीं दर्या कडेन वचात आनी सगळी 
शक्त लावन दर्याचे उदक घुसळूक लागात . हे काम 
निखटें तुमचे कडल्यान जाय सारकें ना . असूर तुमचे शत्रू 

आसले तरी तांकांय बरोबर घेयात . अमृत कोणाक नाका 
जालां ! तांकांय अमृताचो वांटो दितांत म्हणून सांगून 
फुसलायात . ते तुमचे मदतीक आयले बगर रावचे नात . 
तुमकां चकासूर करून सोडपी वज्रां , माणकां , वखदां 
मेळटली आनी वांगडा अमृतूय गावतलें . " 

हे आयकून देवांक खोस जाली . पुणून मुखेल प्रस्न उबो 
रावलो तो म्हळ्यार दर्या घुसळप कसो ? येदी व्हडली रवी 
हाडप खंयच्यान ? येदो लांबचे लांब राजू हाडप 
खंयच्यान ? दर्याक अंतपार ना . ताची ल्हारां दोंगरा येदी 
ऊंच . खोलाय तितलीच . कसो रे बाबा हो घुसळटले ? 
विचार करतां करतां तांकां सुचलें , दोंगराचोच रवी म्हणून 
उपेग करुया ! तांकां उंचूच ऊंच आशिल्ल्या मंदार 
पर्वताची याद जाली . हो सामको मळबाक तेंकिल्लो 
पर्वत . आनी जमनीर पाय रोवन उबो आशिल्ल्या . देव 
उठले आनी मंदार पर्वाता कडेन गेले . तांणी तो पर्वत 
हुमटावपाचो प्रयत्न केलो . तो पर्वत मात पासून हाल्लो 
ना , धोल्लो ना . देव तशेच भगवान विष्णू कडेन गेले . 
आनी ताका सांगलें , “ मंदार पर्वत कांय आमच्यांनी 
हालोवंक जमना . आमी प्रयल केले , आमकां पुराय अपेस 
आयलें . तेन्ना आमकां मदत कर . " विष्णून ' तथास्तु ' 
म्हळ्यार ' तशें जांव ' अशें म्हळे आनी सोरपांचो जो 
राजा , त्या अनंताक आज्ञा केली , “ तूं वच आनी 
मंदाराक हुमटाय . ' 

ते सांगणे प्रमाण अनंतान वचून मंदार पर्वत 
हुमटायलो . पर्वता वयली झाडां , सावदा तशीच दवरली . 
मंदार पर्वत रवी म्हणून मेळटकूच देव असुरां लागी गेले , 
तांकां घेवन दर्या कडेन गेले आनी दर्याक सांगलें , 
“ समुद्रराजा , आमी अमृता खातीर तुजे कडेन 
आयल्यात . तें मेळपाक आमी उदक घुसळटले . " दर्यान 
म्हळे , “ तुमकां जाय तें करात . अमृत मेळना फुडें 
म्हाकाय तांतलो वांटो दिवचो पडटलो . हे मान्य 
आसल्यारूच हांव मंदार कडल्यान घुसळून घेतना जातले 
ते सुमारा भायले त्रास सोसूंक तयार आसां . " देवांनी 
आनी असुरांनी ताची मागणी मान्य केली . आंता रवी 
कित्याचेर दवरतले ? विष्णून तेन्ना कांसवाचे रूप घेतले 
आनी दर्याच्या तळाक वचून रावलो . कांसवाचे फाटीर 
मंदार पर्वताची रवी उबी केली . आतां लांब आनी घट्ट 
राजू सोदचो पडलो . सादो राजू पर्वताचे रवयेक कितें 
उपेगाचो ? तसलो घट्ट असो राजू म्हळ्यार सोरोप . तेन्ना 
वासुकी म्हणटा तो सोरोप होच घुसळपाचो दोर जालो . 
इतले जातकच देवांनी आनी असुरांनी अमृत मेळोवपा 
खातीर दर्या घुसळ , घुसळ , घुसळपाक सुरवात केली . 
मंदार पर्वत रवी जावन कांसव जाल्ल्या विष्णूचे फाटीर 
उबो आशिल्लो वासुकी सोरोप जाल्लो दोरी . अशे तरेन 
हे घुसळप सुरू जालें . वासुकीची तकली असुरांनी 
धरिल्ली , देवांनी ताची शेंपडी धरिल्ली आनी सोरपाचो 

राजा अनंत , मदीं मदीं सोरपाची तकली हालयत 
रावलो . 

देव , असूर आनी अनंत वासुकीक हेवटेन - तेवटेन , 
वयर - सकयल ओडीत राविल्ल्यान वासुकीचे आंग सामकें 
हून हून जालें . ताचो स्वास लेगीत हुनहुनीत येवंक 
लागलो . तोंडांतल्यान काळो धुंवर भायर सरूंक लागलो . 

वासुकीचो स्वास आनी तोंडांतल्यान येतालो तो धुंवर 
मळबा वाटेन गेलो आनी थंय ढग जमा जाले . ताका 
लागून गडगडाट आनी जोगलावणे जावन पावस 
पडपाक सुरवात जाली . घुसळपाच्या कामान थकिल्ल्या , 
भागिल्ल्या देवांक आनी असुरांक मातशी थंडसाण 
मेळ्ळी . आनी काम करपाक शक्त आयली . ते जोमान 
दर्या घुसळत रावले . मंदार पर्वत एक सारको हालले 
उपरान्त थंय आशिल्ल्या झाडा वयल्या फुलांचो शिंवर 
पडूंक लागलो . 

इतल्यांत व्हडलो गडगडाट जालो . संवसार आतां 
आनीक उरना अशें दिसूंक लागले . ढगांचो थयथयाट 
चलिल्लो . पुणून हो जो गडगडाट आतां जातालो , तो 
दर्यांतल्यान भितरल्ल्यान येतालो . दर्यांत जे कोट्यांनी 
जीव आनी नुस्ते बी रावतालें , तांचो भियेवन कुलकुलाट 

घुसळप चालूच आशिल्लें . आतां मंदार जोराजोरान 
धुंवतालो . ताचे वयली झाडां लेगीत हालून निखळून 


सुरू जाल्लो . 

पडूक लागली . झाडां पडटना एकामेकांचेर घश्टून उजो 
निर्माण जावंक लागलो . सगळ्या पर्वतानूच पेट घेतला 
अशें चित्र दिसतालें . ह्या भयांकृत उज्याचे भकीक 
पर्वता वयलीं सावदां आनी जीव - जिवात पडली . उजो 
पालोवपाक इंद्रान दर्या वयर पावसाचे ढग धाडले . ह्या 
ढगांनी पर्वताचेर एक सारको उटंगाराचो पावस 
रकयलो . ल्हवुल्हवू करून उजो पालवलो . 

उज्याचो धग लागून झाडांतल्यान दीख आनी चीक बी 
आयलो . पावसाक लागून व्हळत व्हळत ते सगळे दाँत 
पावलें . मंदार पर्वता वयल्यान भांगराची पूड दाँत 
पावली . दर्याचे उदक ह्या सगळ्या द्रव्यांनी भरून गेलें . 
आनी तें उदकच अमृतावरी जालें . तांतलें थोडे घेवन देव 
पियेले . तांकां सासणाची जीण मेळ्ळी अशें दिसले . 

आतां दर्या सामको दुदाळ जावन गेल्लो . आनी ह्या 
धव्याफुल्ल उदकांतल्यान तूप वयर आयलें . एक सारकें 
घुसळून घुसळून देवांक सामकें पुरो जाल्लें . अमृत 
मेळपाची कांयच आशा दिसनाशिल्ली . ते उठून ब्रह्मा 
कडेन गेले . आनी ताका म्हणूक लागले , 

" आमच्यांनी काय आनीक घुसळप जाय सारकें ना . 
आमकां नाका शेवट जाला . अमृत कांय हाताक लागना . 
कितें करपाचें तें तूंच पळय . भगवान विष्णून आमचे 
मदतीक येवचें पडटलें . " तेन्ना ब्रह्मा विष्णू कडेन वचून 
ताणे म्हळे , “ अमृत मेळ म्हणसर देवांक आनी असुरांक 

शक्त मेळटा अशें कर . " तेन्ना विष्णून देवांक आशिर्वा 
दिलो , “ चल तुमकां शक्त दितां . अमृत मेळ म्हणसर दर्य 
घुसळत रावात . " 

अशे भाशेन दिसांचेर दीस गेले आनी दर्यांतल्या 
रलां वयर सरूंक लागली . सगळ्यांत पयलीं चं 
आयलो . शितळ पुणून चकचकीत आनी हजारांचे 
किर्णा सोडपी असो फांकिवंत ! उपरान्त धव्याफुल 
उदकांतल्यान लक्ष्मी वयर सरली . धवें वस्त्र 
न्हेशिल्ली आनी कमळार ती बशिल्ली . ताचे उपरान 
आयलो वेगान धांवपी घोडो , ताचें नांव उच्छश्रवार 
फाटोफाट विष्णूचो कौस्तुभ मणी वयर सरल 
पारजताचे झाड , कामधेनू गाय बी उपरान्त वय 
सरली . 


FM 


ALMAN 


زرل 

लक्ष्मी , चंद्र , उच्छश्रवास हे सगळे वयर मळबांत गेले . 
आनी थंयच्यान देवलोकांत गेले . इतले म्हणसर 
दर्यांतल्यान व्हडलो हत्ती ऐरावत भायर आयलो . ताका 
चार सुळे आशिल्ले . इंद्रान ह्या ऐरावताक आपणा कडेन 
दवरून घेतलो . आनी एकदम कितें जालें म्हणून पळय 
जाल्यार दरयांतल्यान वीख येवंक लागलें . हेवीख 
त्रिभुवनांत पातळ्ळे . विखारी धुंवर जाच्या ताच्या 
नाका - तोंडांत गेलो . ते पटापट मरून पडूक लागले . 

हो संवसार ना जावपा कडेन पावला हे ब्रह्मान 
वळखलें . ताणे शिवशंकराक संवसार वाटावपाक सांगलें . 
शिवशंकरान फाटीफुडे पळय नासतना संवसार वाटावपा 
खातीर वीख पियेवन उडयलें . ताणें तें आपणाल्या 
गळ्यांत सांठोवन दवरलें . ताचो गळो तेन्नाच्यान निळो 
जालो . आनी ताका ' निळकंठ ' अशें म्हणूक लागले . 
हे वटेन घुसळप चालूच आशिल्लें . निमाणो देवांचो वैज 
धन्वंतरी अमृताचो कलश घेवन वयर आयलो . अमृतान 
भरिल्लो तो कळसो पळयना फुडें असुरांक तें आपणाकूच 
मेळचेशे दिसले . ते व्हडल्यान आडले आनी धन्वंतरी 
कडल्यान तांणी कळसो झोपून घेतलो . 

इतले सगळे करून देवांच्या हाताक अमृत लागले ना . 
ते निशेवन गेले . अमृत शत्रूच्या हातांत पाविल्लें . तें 
आतां परत कशें मेळोवप हो प्रस्न तांचे मुखार आयलो . . 
असुरां कडेन झूज करप सुद्दां कठीण जाल्लें . ते अमृत 

पियेवन घट आनी अमर जावचे कडेन पाविल्ले . तांकां 
जिखप देवांक केन्नाच शक्य जावपाचें नाशिल्लें . अमृत 
हातांतले गेलेच अशें दिसतालें . 

असुरां कडल्यान अमृत परतें मेळोवपाक विष्णून एक 
मांडणी केली . ताणें सुंदर बायलेचे रूप घेतले . आनी 
मोहिनी हे नांव घेवन असुरांच्या गोपांत गेली . असूर 
मोहिनीचेर सामके भाळून गेले . ती सांगता तें ते करूंक 
लागले . तिचें उतर केन्नाच सकयल उडयलें ना . तिणे 
अमृताच्या कळशाची मागणी केली . आपूण तें सगळ्यांक 
सारके वाट्टां म्हणून सांगलें . देवांक आनी असुरांक दोन 
रांगांनी बसयले . तिणे पयली देवाचे रांगेक वांट्रंक 
सुरवात केली आनी असुरांचे रांगे कडेन गेलीच ना . 
असुरांक राग आयलो आनी तांणी थंयच युध्द सुरू केलें . 

अशें सांगतात की असुरां मदलो एकलो राहू मात 
देवांचे पंगतीक वचून बसलो . ताका मोहिनीन तो देव 
अशें समजून अमृत दिले . सुर्याक आनी चंद्राक हे राहू , 
कर्तृप समजले . तांणी मोहिनीचे नदरेक तें हाडलें . तेन्ना 
राहू अमृत गिळूक पावंक नाशिल्लो . तें ताच्या गळ्यांत 
आशिल्लें . मोहिनी रुपांतल्या विष्णून ताची गोमटीच चक्र 
मारून कापून उडयली . जालें कितें काय म्हळ्यार अमृत 
तोंडांत गेल्ल्यान राहूची तकली जिती उरली ; सकयलें 
धड तितलें मेलें आनी मुंयेचेर वचून आपटलें . तकली जी 
उडली , ती वयर मळबांत वचून रावली . तेन्नाच्यान राहू 

जो आसा , तो सुर्याचो आनी चंद्राचो खर शत्रू कसो 
वागता आनी तांकां अदी - मदीं गिळपाचो प्रयत्न करता . 
केन्ना केन्नाय ताका यश येता . तो तांकां गिळटा , तेन्ना 
आमकां पृथ्वीचेर गिराण दिसता असो समज आसा . 

अमृता खातीर देव आनी असुरां भितर व्हडलें झूज 
पेटलें . भंयाकृत अस्त्रां आनी शस्त्रां दोगांयनी वापरली . 
कापिल्ल्या तकल्यांची रास जाली . सगळे कडेन रगत 
व्हावंक लागले . असुरांनी वयर वयर वचचें आनी देवांचेर 
दोंगरा येदे फातर शेवटुचे , अशें चलिल्लें . कितें करचें ? 
असुराचेर बाण सोडपाक देवांक तकली वयर करूंक मेळ 
नाशिल्ली . अशा वेळार विष्णून आपणालें मोहिनी रूप 
सोडून दिलें . आसा तसो नारायण जालो . ताणें सुदर्शन 
चक्र भायर काडलें आनी सगळ्या शक्ती निशीं असुरांचेर 
सोडलें . असुरांचो पराभव जालो . नारायणाच्या सुदर्शन 
चक्रा मुखार तांचे काय चलना जालें . भियेवन ते पळून 
गेले . काय जाण पृथ्वीचेर तर काय जाण दर्यात बी वचून 
रावले . 

देव आतां खुशाल भरीत जाल्ले . अमृत पियेवन तांकां 
अमरपद मेळिल्लें . तांणी मंदार पर्वत आसा तसो व्हरून 
पयलींच्या जाग्यार दवरलो . तांणी दर्याचे , वासुकीचे 
आभार मानले . भगवान विष्णू - नारायणाची पुजा केली 
आनी अमृताचो कळसो घेवन आपणाल्या घरा परतले . 


३. पक्षांचो राजा- गरूड 


खूब खूब युगां पयलीं म्हळ्यार जेन्ना संवसार निकते 
सुरू जाल्लो आनी सुवर्ण - यूग चलतालें , तेन्ना ब्रह्माक 
दोन चलयो आशिल्यो- कद्रू आनी विनिता . 

कद्रू आनी विनिता दोगीय दिसूंक बयो , रुपेस्त आन 
गुणेस्त आशिल्ल्यो . काश्यप म्हणटा त्या ऋषी कडेन 
तांकां लग्न करून दिल्ल्यो . बरीच वर्सी तांगेर भुरगेंबाळ 
जाले ना देखून काश्यप ऋषीन एक यज्ञ करपाच 
थारायलो . ह्या यज्ञाक हेर ऋषींनी , देवांनी , गंधर्वांनी 
मदत करपाचें उतर काश्यपाक दिले . 

यज्ञाक पयले सुवातेर पवित्र अग्नी पेटोवचो आसता . 
ताचे खातीर काश्यपान देवांचो राजा जो इंद्र , ताका 
समिधा , लांकडां , खोले , आनी दर्भ बी हाडपाक सांगलें 
ताणें वालखिल्य म्हणून जे ऋषिगण आशिल्ले , तांकांय 
समिधा , खोले आनी दर्भ बी हाडपाक सांगलें . हे 
वालखिल्य ऋषिगण म्हळ्यार सामके ल्हान लोक . तांचो 
आटाप आखाण्या येदो . इंद्राच्या म्हऱ्यांत कुस्कुटा 
भाशेन . एक सारकी खर तपां करून करून तांची अशी 
गत जाल्ली खंय ! 

इंद्रान दोंगरा येदो समिधांचो बी भोरो काश्यपाचे खोपी 
म्हन्यांत उडोवपा खातीर बांदलो . वालखिल्य 
ऋषि - गणांतले धा जाण एक दर्भ ओडीत ओडीत वाटे 

अर्ड 


वयल्यान व्हरताले . आतां जालें कितें काय म्हणशीत 

जाल्यार , हेच वाटेंतल्यान 
काय वेळा पयलीं एक 
गाय गेल्ली . मोव आशिल्ले 
जमनीर गायेचो पांय पडून 
थंय खोलगट फोणकूल 
पडलें . वालखिल्य गण 
जेन्ना थंय पावले , तेन्ना ते 
गायेच्या गेतांनी जाल्ल्या 
त्या फोणकुलांत पडले . 
त्या वेळार इंद्र दोंगरा येदो 
भोरो घेवन वतालो . ताणें 
तांकां पडटना पळयले 
आनी ताका हांसूंक 
आयलें . वालखिल्यांक 
सुमारा भायर लज जाली 
आनी इंद्राचो रागूय 

आयलो . 
ते ल्हवुल्हवू करून फोणंकुलांतल्यान भायर सरले . 
तांणी थंयच यज्ञ करपाक पवित्र अग्नी पेटयलो . तुपाची 
धार सोडली आनी देवाची प्रार्थना केली . 

ज्या इंद्रान तांच्यो बकच्छायो केल्ल्यो , ताका बुद्द 
शिकोवचीच पडली म्हणून तांणी प्रार्थना केली , “ इंद्राचो 

पराभव जावं दी . ह्या इंद्रा परस व्हड असो दुसरो इंद्र 
जल्माक येवं दी . देवा , आमकां दुसरो इंद्र दी . तो असो 
आसूं दी - ताका मनाक येता थंय वचूंक मेळचें , ताका जाय 
तेन्ना शरिराचो आकार बदलून जाय तो आकार घेवंक 
मेळचो . सर्वशक्तिमान असो दुसरो इंद्र आमकां दी आनी 
ह्या इंद्राचो पराभव ताच्या हातान जावं दी . 

वालखिल्यांची ही प्रार्थना आयकना फुडें इंद्र सामको 
भियेवन गेलो . तो धांवत धांवत काश्यप ऋषी कडेन 
गेलो आनी आपणाक वाटाय म्हणून गयावया करूंक 
लागलो . वालखिल्यांनी कितें प्रार्थना केल्या तें ताणें 
काश्यपाच्या कानार घाले . काश्यप तसोच उठून 
वालखिल्याकडेन गेलो . निकती प्रार्थना सोंपोवन ते 
थारिल्ले . काश्यपान तांचे सगळे म्हणणे आयकून घेतले 
आनी तांकां म्हळे , “ ऋषींनो , तुमी कितें प्रार्थना केल्या तें 
म्हाका कळ्ळे . हो जो इंद्र आसा , तो खासा ब्रह्माचो 
मनीस . ब्रह्मानूच ताका त्रिखंडाचो राजा केला . तुमकां 
दुसरो इंद्र जाय हे समा जातलें जाल्यार चिंतून पळयात . 

ब्रह्माक कितें दिसतलें हाचो विचार तुमी केला ? " 

वालखिल्य विचारांत पडले . तांकां वायट दिसले . 
दुसऱ्या इंद्राची मागणी करप चुकीचें जालें हे तांकां पटलें . 
पुणून आतां उपाय नाशिल्लो . प्रार्थना जाल्ली . गाराणे 
देवाच्या कानार पाविल्लें . आतां तें बदलप समा जावचें 
ना अशें तांणी काश्यपाक सांगलें , तेन्ना कश्यपान म्हळे , 
“ जावं , तुमी मागला ते भाशेन जावं आनी दुसरो इंद्र येवं 
दी ; पुणून हो दुसरो इंद्र देवांचो वा मनशांचो राजा 
जावचो न्हय , तो पक्ष्यांचो राजा जावं दी अशें मागणे 
करुंया . " वालखिल्यांनी काश्यपाचे म्हणणे मानलें . तांकां 
फक्त दुसरो इंद्र जाय आशिल्लो . तो पक्ष्यांचो राजा 
जाल्यार तांकां मान्य आशिल्लो . वालखिल्यांनी मुखार 
सांगलें , “ हो जो दुसरो इंद्र येतलो , ताणें काश्यपागेर 
जल्म घेवचो अशें आमी मागला . " 

काश्यपाक व्हड खोशी जाली . ताणें वालखिल्यांचे 
आभार मानले आनी बरी खबर सांगपाक तसोच इंद्रा 
कडेन गेलो . इंद्राक ताणें वालखिल्यांक परतो केन्नाच 
हांसूं नाका म्हणून शिटकावणी दिली . हे गजाली 
उपरान्त खूब खूब वर्सानी वालखिल्यांनी मागिल्लो दुसरो 
इंद्र , गरुडाच्या रुपान काश्यपाचो पूत म्हणून जल्मलो . 
तो पक्ष्यांचो राजाय जालो . मजगती बोच घडणुको 
जावन गेल्ल्यो . 
काश्यपाचो यज्ञ बरे भाशेन पार पडलो . ताणें देवा 

कडेन मागणे केलें आनी तो कद्रू आनी विनिता कडे 
गेलो आनी तांकां म्हळे , “ तुमचे इत्से प्रमाण जाय तसा 
चले मागून घेयात . " कदून म्हळे , “ म्हगेर सोबीत आ 
हजार सोरोप जल्माक येवं दी " . विनितान म्ह 
" म्हाका फक्त दोन पूत जावं दी ; पुणून ते दोन पृ 
कद्रूच्या हजार पुतांपरस शक्तिवान आनी धाडशी जा 
दी . " 

“ तुमची इत्सा सफल जातली , " काश्यपान दोगांकू 
सांगले . आनी उरिल्ली जीण तप करून घालोवपाक 
उठून रानांत गेलो . 

बरेच दीस गेले . कद्रूक एक हजार तांतयां मेळ 
आनी विनिताक दोन मेळ्ळी . ही तांतयां तांच 
वावराड्यांनी व्हरून दोन व्हडल्या भाणांत दवरली . एक 
व्हडल्या भाणांत कद्रूक मेळिल्ली तांतयां आनी दुसर 
ल्हान भाणांत विनिताक मेळिल्ली दोन तांतयां दवरली 
दोनूय भाणांक बरी ऊब मेळपा सारकी तांणी वेवस्थ 


केली . 


अशे भाशेन पांचशें वर्सी जावन गेली . हजार तांतय 
फुटली आनी तांतल्यान हजार सोरोप भायर सरले 
लांबचे लांब , काळे आनी सोबीत अशे सोरोप . तांचे आं 
उजवाडान चकचकतालें . 

विनिताक मेळिल्ली तांतयां तशीच फुटनासतन 
उरिल्ली . विनिताक हुस्को जालो . ' ही दोन तांतयां के 

फुट्टलीं ? म्हजे चले केन्ना येतले ? ' तिका कद्रूच्या हजार 
पुतांचो दुस्वास दिसूक लागलो . रावं नज जावन विनिता 
भाणा म्हयांत गेली आनी तिणें तांतयां तपासली . ती 
तशीच आशिल्ली . फुटपाची कांयच कुरू दिसना ! भितर 
जीव आसा काय ना ? विनिता चितूंक लागली . आनी 
पळोवंक म्हणून तिणे एक तांती ल्हवू फोडलें . ते फोडले 
बरोबर पुराय वाड जावंक नाशिल्लें भुरगें दिसले . 
भुरग्याक धड , तोंड आनी हात आशिल्ले , पुणून पाय बी 
फुटूंक नाशिल्ले . विनिताक सामकें वायट दिसले . तिणे 
कपलार हात मारलो आनी ' कितें केलें हांवें सभागिणीन ! ' 
अशें म्हणूक लागली . 

भुरग्याक आवयचो सामको आयलो . 
" दुस्वासपणाक आनी हुतहुतेपणाक लागून तुंवें वेळा 
पयलींच तांतीं फोडून म्हजी दुर्दशा करून सोडली . 
म्हाका पांय केन्नाच फुटचे नात . हांव असोच उरतलों . " 
" म्हज्या पुता , म्हाका क्षमा कर ; म्हजी चूक जाली , 
विनितान रडत रडत म्हळे . 

" तुज्या दुस्वासान , हुतहुतेपणान म्हाका जाल्ले 
ख्यास्ती पासत तुका गुलामबंदी जावचे पडटलें , " 


भुरग्यान म्हळे . 


" कितें केलें हांवें सभागिणीन ! म्हज्याच पुताक 

थोंटो 
करून सोडलो आनी आतां म्हज्याच पुतान म्हाका खेपून 
बंदेपणाची ख्यास्त दिली , " विनिता हुडक्या हुडक्यांनी 

रडूंक लागली . तेन्ना भुरग्यान म्हळे , ' तुका संदाकाळ 
गुलाम म्हणून रावचे पडचे ना . पांच हजार वर्सा वाट 
पळय . दुसरे तांती मात फोडूं नाका . गांच हजार वर्सा 
उपरान्त तुजें दुसरें भुरगें जल्माक सेलें . तें भांगरा 
सारके चकचकतलें आनी तेंच तुका मेकळी करतलें . 
तेन्ना , आवय म्हजे , दुसरें तांतीं पांच हजार वर्सी बरें 
करून सांबाळ . " इतले म्हणून तें भुरों में उठलें , तें 
मळबाचे दिकेन वयर वयर गेलें उनी सूर्यदेवाच्या 
रथाचो सांबाळ करूंक लागले . ह्या भुरपाचें नांव अरूण 
अशें दवरलें . 

कद्रूच्या आनी विनिताच्या ह्या भुरग्याच्या जल्मा वेळार 
देवांचें आनी असुरांचे अमृत मंथनों व्हडलें काम 
चलतालें . हे अमृतमंथन पळोवंक कद्रू उनी विनिता दर्या 
म्हांत गेली . दर्यांतल्यान दिपकावन सोडपी जिनस 
येताले ते तांकां पळोवंक मेळ्ळे . तांणी यांतल्यान येतना 
हजारांनी शांत किर्णां दिवपी चंद्र पळया ; पारजत रूख , 
कामधेनू गाय वयर येतना तांकां ईसली . कमळार 
बशिल्ले लक्ष्मीचेंय तांकां दर्शन जालें , इतल्यांत 
उच्छश्रवास घोडो भायर आयलो . क्तिमान आनी 
सोबीत असो घोडो . तो आयलो आरे वेगान मळबा 
वाटेन गेलो . कद्रून विनिताक विचारले , “ म्हाका सांग 
पळोवया , त्या सोबीत 

घोड्याचो रंग कसलो 
आशिल्लो ? " विनितान जाप दिली , में आनी सांगूक 

जाय ? धवो आशिल्लो . उच्छश्रवास हो घोड्यांचो 
राजा . घोड्यांया राजाचो रंग धव्या बगर दुसरो कसलो 
आसतलो ? ते दोळ्यांनी पळोवंक ना काय कितें ? " 

" हांवें बरेमाशेन पळयला . तो धवो जरी आशिल्लो , 
तरी ताची शेडी मात काळी आशिल्ली , " कद्रून म्हळे . 

“ ना . तो आंगभर धवोफुल्ल आशिल्लो . म्हाका मात 
पासून दुबाट ना . हांव जाय जाल्यार पैज मारपाक 
तयार आसां विनितान म्हळे 

“ तशें जयार पैज मारुया . म्हाका दिसता , शेपडी 
तितली का आशिल्ली . ” कद्रून म्हळे . 
" बरें तर पैज जाल्यार पैज , " विनितान म्हळे 
" जर त्य घोड्याची शेंपडी धवी आसत , तर हांव 
कद्रू , तुजी गुलामगिरी पत्करतां , शेपडी जर काळी 
आसत , त तुवे म्हजी गुलामगिरी पत्करची , " कद्रून 
म्हळे . ते प्राण दोगांय कबूल जालीं आनी दुसऱ्या दिसा 
वचून खरेण पळोवपाचें थारलें . 

कद्रू घर पावना फुडें तिणे आपणाल्या हजार पुतांक 
म्हळे , “ पुत्नो , म्हाका पैज जिखपाक तुमची मदत जाय . 
हांव सांगत ते भाशेन तुमी करात . ” तुमच्यांतल्या जण 
एकल्यान काळो केंस जावन उच्छश्रवास घोड्याचे 
शेपडेक बन दसूंक जाय . ताका लागून घोड्याची शेपडी 
काळी दितली . पुतांक आवयचे म्हणणे , तांची इत्सा 
आसूं , ना मानचेंच पडलें . 

दुसऱ्या दिसा थारायल्ल्या प्रमाण कद्रू आर्न विनिता 
उच्छश्रवास घोडो पळोवंक भायर सरली . हुपून 
तांकां वचचे पडले . वाटेर तांकां बरेच त्रास जले . नाना 
संकटां तांचे मुखार आयली . एकदांची ती च्छश्रवास 
घोड्या म्हयांत पावली . पळय जाल्यार घोडचें आंग 
चान्या सारकें धवें फुल्ल आशिल्लें आनी शेडी मात 
काळी ! विनिता पैज हारली . हजार पुतांचे मदन तड्डक 
करून कद्रू पैज जिखिल्ली ! विनिताक कद्रूच गुलाम 
जावन रावचे पडलें . थोट्या पुताचो , अरुणो स्त्राप 
विनिताक बादलो ! 

पांच हजार वर्सा आयलीं आनी गेली . वनिताक 
कद्रूची गुलाम म्हणून काम करचें पडलें . तिका भरी दुःख 
भोगताले आनी रागूय येतालो ; पुणून करतली न्तेिं ? 

पांच हजार वर्सी मेरेन दुसरें तांती में आल्लेिं , तें 
तशेंच पडून आशिल्लें . विनिता एके वाटेन जल्यार तें 
तांतीं पयस दुसरे वाटेन . पांच हजार वर्सी जाना फुडें 
तांतीं फोडून तांतल्यान गरूड भायर आयलो.होच तो 
काश्यपाचो आनी विनिताचो दुसरो पूत , व्लखिल्य 
ऋषिगणांनी मागून घेतिल्लो दुसरो इंद्र - पक्षांचो रा ! 

तो भायर येना फुडें सुर्याभाशेन पर्जळटालो.उजवाड 
चोंय दिकांनी फांकिल्लो . दिसपाक तो उज्याचे गुळोसो 
दिसतालो . ताच्या दोळ्यांतल्यान वीज भायर सा काय 
दिसताली . 

गरुडाव वर मेळिल्लो ते प्रमाण ताका जाय तितली 
शक्त मेलाली , ताका जाय तो आकार घेवंक येतालो 
आनी जा थंय वचूंक मेळटालें . गरूड एक सारको 
वाडत रालो ; ताचे पांखाटे मळबाक तेंकतातशे जाले . 
ताणे ते परायले आनी वयर वयर उडत गेलो . 

गरुडाट पळोवन देवांक तो अग्नीसो दिसलो . तांणी 
अग्नीची  ार्थना केली . अग्नीन तांकां सांगलें , “ तुमी जो 
पळयला , तो गरूड , काश्यपाचो पूत , म्हजे परस तो 
शक्तिमा ; ताका तुमी शरण वचात . 

सगळे जाण उठून गरुडा कडेन गेले आनी ताची 
प्रार्थना ली . तांणी आपणालें रक्षण करपाक मागणे 
केलें . रुडान तांकां अभय दिलें आनी आपले 
अक्राळ काळ शरीर ल्हान करून दाखयलें . इतलें करून 
गरूड ज उडलो तो आपली आवय विनिता आशिल्ली 
थंय , कगेर आयलो . गरुडाक आपली आवय गुलाम 
आसा । खबर नाशिल्ली . एक दीस कढून विनिताक 
दर्यातळ आशिल्या सोबीत नागलोकांत आपणाक 
व्हरपाव सांगलें . विनिता कद्रूक खांदार बसोवन हरतना 
गरुडानतें पळयलें आनी तो चकासूर जालो . आपले 
आवयव आज्ञा दिवपी ही कोण व्हडली लागून गेल्या तें 
ताका ळना जालें . इतल्यांत कदून म्हळे , म्हज्या हजार 
पुतांकूर बरोबर घेवया . तेत्रा विनितान गरुडाक तांकां 
फाटीरचेवन आपले फाटोफाट येवंक सांगलें . आवयची 

आज्ञा मानून गरुडान हजार पुतांक फाटीर घेतले . मनांत 
मात ताका भारी राग आयिल्लो . उडटना मुद्दामच तो 
सुर्या लागसार गेलो आनी फाटीर बशिल्ले हजार सोरोप 
लासपा कडेन पावले . त्या वेळार कद्रून इंद्राची प्रार्थना 
करून पुतांचे जीव वाटावपाक पावस धाडपाची विनंती 
ताका केली . धो धो पावस पडना फुडें हजार सोरपांक 
मातशें बरें दिसलें . गरुडाचे फाटीर बसून ते रामनियक 
म्हणटात त्या जुंव्याचेर पावले . थंयच्यान दुसऱ्या मुंव्याचेर 
वचपाची तांची इत्सा जाली . तांणी गरुडाक ते प्रमाण 
आज्ञा केली . गरुडाक तांचो राग आयलो . " म्हाका आज्ञा 
करपी हे कोण व्हडले ! " तो आवय म्हयांत गेलो आनी 
ताणे तिकाच विचारले , " हे सोरोप म्हाका आज्ञाशे 
करतात आनी हावें तांची सेवा कित्याक म्हणून करप ? " 

" पुता , पक्षिश्रेष्ठा , हांव आनी तूं हे कद्रूचे आनी 
तिच्या पुतांचे गुलाम जावन आसांत . " विनितान पैजेची 
सगळी गजाल सांगली आनी कशे भाशेन तड्डक केलें ते 
सांगलें . गरूड भारी दुःखी जालो . तो उठून हजार 
सोरपां म्हयांत आयलो आनी तांकां म्हळे , " म्हजे 
आवयक आनी म्हाका मेकळे जावपा खातीर तुमची 
कितें सेवा करूं तें सांगात , तुमी सांगशात तें व्हडांतले 
व्हड काम करून दाखयतां ; पुणून आमकां मात मुक्त 


करात . " 


हजार सोरपांनी गरुडाक सांगलें , “ देवांनी समुद्राचे 

मंथन करून अमृत में मेळयलां , तें आमकां हाडून दी . तें 
पियेवन आमी केनाच मरचे नात . चोरून वा झगडून 
अमृत मेळय आनी आमकां हाडून दी . आमकां अमर 
जावंदी , तुमची सोडवणूक रोखड्या रोखडी करतां . " 

गरुडान विनिताक ही गजाल सांगना फुडे तिका खोस 
जाली . तेच बरोबर गरुडाक देवां बरोबर झगडचें 
पडटलें म्हणून चड हुस्को जालो . तिणें प्रार्थना म्हणपाक 
सुरवात केली आनी गरुडाक आशिर्वाद दिलो . जैतवंत 
जावन यो , पुता . " अमृत हाडपाक गरूड उडत उडत 
मळबाचे दिकेन गेलो वाटेर रावन तो काश्यप ऋषीक 
मेळ्ळो . आपल्या पुताक पळोवन काश्यपाक खोस 
जाली . ताणे सगळी चवकशी केली . गरुडाक भूक 
लागिल्ली म्हणून काश्यपान बांदार आशिल्ल्या झगडाळ 
हती आनी कांसवाकडेन बोट दाखयलें आनी तांकां 
खावन उडोवंक सांगलें . गरुडान झोंपय मारून तांकां 
उबारले आनी बसपाक झाड सोदीत अलंबा म्हणटात 
थंय गेलो ; पुणून जाय तेदें व्हड झाड काय मेळ्ळे ना . 
सगळी झाडां गरुडाक पळोवन भियेवन गेली . एक 
व्हडलें वडाचे झाड दिसले . त्या झाडान गरुडाक येवकार 
दिलो . वडाचो एक बरोसो खांदो पळोवन गरूड ताचेर 
बसलो . गरुड खांद्यार बसला मात , ताच्या वजनान 
खांदो सकयल बागवलो . जमनीर पडचे पयलीं गरुडान 
तो चोंचीन घट्ट धरून आडायलो . पळय जाल्यार 

I 


Hindlalue 


वालखिल्य ऋषिगण खांद्याक धरून हुमकळटाले . ह्या 
ऋषींक सकयल उडोवन मरूंक दिवंक जायना , ' अशें 
गरुडान चिंतलें आनी वडाचो खांदो घेवन तो उडत 
रावलो . हती आनी कांसव ताचे तावडेंत आशिल्लेच . 
चोंचींत वाडाचो खांदो घेवन तो उडत उडत जागो 
सोदीत पयस गेलो . निमाणे कडेन तो गंधमादन म्हणटात 
त्या पर्वतार , जंय ताचो बापूय काश्यप ऋषी तप 

करतालो थंयच पावलो . काश्यपान वालखिल्य खांदयेक 
हुमकळटाले ते पळयले आनी ताणें गरुडाक सांगलें , 
" वालखिल्यांक सांभाळ रे बाबा ! ते पडले आनी तांकां 
राग आयलो जाल्यार ते सामके वायट . " काश्यप 
वालखिल्यां म्हन्यांत गेलो आनी तांकां विनंती केली , 
" महर्षी , गरुडाक भूक लागल्या , ताका जेवंक दियात . 
उपरान्त ताका देवां कडल्यान अमृत हाडूक वचूंक 
जाय . ” वालखिल्य खांदये वयल्यान देंवले आनी तप 
करपाक हिमालयाचे दिकेन गेले . गरुडान काश्यपाक 
खांदो खंय उडोवचो काय म्हणून विचारले . काश्यपान 
पयशिलो दोंगर दाखयलो . गरुड त्या दोंगराचे दिकेन 
उडलो आनी ताणे त्या दोंगरार तो वडाचो खांदो 
घसांयच करून उडयलो . कितलींशींच झाडां मोडून 
पडली . गरूड दोंगराचेर बसलो आनी आपलें जेवण 
ताणें सवकासायेन फस्त केलें . 

देवलोकांत ह्या वेळार नखलामी जावंक लागिल्ल्यो . 
उज्याचे गुळे कशे वयल्यान पडटाले . शस्त्रां दवरिल्ले 
कडेनच खणखणटाली . आपले आपूण झगडटाली . इंद्राचे 
अस्त्र आपुणशींच चकचकलें . रगताचो पावस पडटासो 
दिसलो . इंद्र आनी हेर देवांक भंय दिसलो आनी ते 
आपलो गुरु बृहस्पति हाचे कडेन गेले आनी विचारले , 
" गुरुदेव , ही अशी नखलामी कित्याक जावंक लागल्या ? 
कसलो वायट प्रसंग आमचेर कोसळपाचो आसा तें सांग . 

खंयचो शत्रू आमच्या जिवार उठला ? " 

बृहस्पतिन तांकां समजायले , “ काश्यपाचो पूत तो 
गरूड , तो दुसरो इंद्र , पक्षांचो राजा जावन संचर 
करता . सध्या तो अमृत व्हरपाक येवपाचो आसा . ता 


सादूर रावात . " 


इंद्रान रोखडीच अमृत राखपाक आज्ञा दिली . आओ 
बृहस्पतिन सांगिल्ली गजाल सगळ्यांक कळीत केले . 
सगळे देवगण अमृत कलशा भोंवतणी कडे करून रावा . 
तांचें मुखेलपण आपल्या अस्त्रा निशीं खासा द्र 
करतालो . उडत उडत गरूड थंय पावलो . घटके मजगी 
तो दोंगरा परस व्हड जालो आनी ताणे देवांचेर ही 
घाली . ताणें पांखाटे फाफडायले . ते बरोबर त्रिभुवन्त 
वारो सुटलो . दर्याक वादळ जालें . वाऱ्या बरोबर धुल 
देवांच्या दोळ्यांत वचून तांकां मुखा वयले दिसना जां . 
ते एकामेकांचेर वार करूंक लागले . गरुडान तापी 
दानाधिस्पट करून सोडली . देव पळून गेले . गंधर्व र्वे 
कडेन गेले . वसू आनी रुद्र दक्षिणेक गेले . आत्यि 
पश्चिमेक गेले आनी आश्विन उत्तरेक गेले . 

गरूड मुखार सरलो ; पूणून अमृताच्या कळशा भोंवती 
खर उज्याचें कडे आशिल्लें . तें पालोवपा खातीर गड 
सगळ्या न्हयांचे उदक पियेवन आयलो मी 
तोंडांतल्यान उज्यार उदक सोडून तो सामको पालोन 
सोडलो . इतल्यांत ताचे मुखार धारेच्यो सुरयो आशिलें 

एक चक्र ध्रुवत धुंवत आयलें . तें एक सारकें धुंवतच 
आशिल्लें . देवांनी तें कलशाच्या संरक्षणाक मुद्दाम तयार 
केल्लें . ताचो भेद कोणूच करूंक शकचो नाशिल्लो . 
गरुडाक एक कल्पना सुचली . ताणे आपल्या शरिराचो 
एक ल्हान गुळोसो केलो . सुयेच्या तोंकार दवरूंक मेळत 
इतलो ल्हान . चक्राच्या मदल्यान तो ल्हान गुळो चट् 
करून मुखार गेलो . 

ताका अमृताचो कळसो दिश्टी पडलो . दोन व्हडले 
सोरोप कलशाचेर वेटाळे करून आशिल्ले . ते सामके 
वीख ओंकताले . गरुडान तांच्या दोळ्यांत धुल्ल उडोवन 
तांकां पयलीं कुड्डे केले . आनी मागीर तांचेर घुरी घालून 
तांचे कुडके कुडके करून उडयले . झोंपय मारून ताणें 
कळसो उबारलो आनी तो वयर मळबांत उडत उडत 
गेलो . इंद्रान आपलें अस्त्र ताचेर मोखलें . ताचो कांयच 
उपेग जालो ना . ना म्हळ्यार गरुडाचे एक पांख तुटलें 
आनी तें सकयल पडलें . 

तें खुबूच सोबीत आशिल्लें . जांकां तें मेळ्ळे तांणी त्या 
पक्षिराजाचें नांव ' सुपर्ण ' अशें दवरलें . इंद्रान रोखडीच 
गरुडा कडेन मैत्री करपाचें थारायलें . इंद्रान ताका विनंती 
केली , “ हे अमृत तूं कोणाक दिवं नाका . कृपा कर आनी 
आमच्या शत्रूक तूं सासणाची जीण दिवं नाका . " गरुडान 
सांगलें , “ म्हाका भगवान विष्णून अमरपद दिला . म्हाका 
अमृताची मात पसून गरज ना . हांव जेन्ना हो कळसो 

जमनीर दवरीन , तेन्ना तो तूं उबारून व्हर . म्हाका तो 
दवरपाची मात पसून इत्सा ना . ' 

“ तुजे आमचेर भोव उपकार जाले . तुका जायतें 
म्हजे कडल्यान मागून घे , " इंद्रान म्हळे . गरुडाक आले 
आवयन पांच हजार वर्सी भोगिल्ल्या त्रासांची रद 
जाली आनी तो रागान तांबडो जालो . ताणें इंद्रा कन 
मागलें , “ सगळे सोरोप म्हजे अन्न जातले अशें कर . " 
इंद्रान विष्णूक विचारून ताची इत्सा पूर्ण जाती 


म्हणून सांगलें . 


गरूड तो कळसो घेवन उडत उडत आवय म्हरत 
आयलो . ताचे सावत्रभाव हजार सोरोप - ताची व्ट 
पळयतच आशिल्ले . तांकां ताणें सांगलें , “ तुमचा 
सांगण्या प्रमाण हांवें अमृताचो कळसो हाडला . अां 
म्हजी आवय आनी हांव मुक्त जाल्ली आसात . 

" हय , तुमी मुक्त जाली , " हजार सोरपांनी एकम 
म्हळे . 

" हांव हो कळसो हांगा जमनीर तणाचेर दवरता ' 
गरुडान म्हळें आनी कळसो सकयल दवरलो . हजर 
सोरोप न्हावंक गेले . इतल्यांत इंद्र आयलो आनी ताणेंनो 
कळसो उबारून व्हेलो . सोरोप न्हावन धुवन परते यो 
जाल्यार जमनीर कळसो ना . सोरोप निशेले . तांकां सुमरा 
भायर राग आयलो . पुणून करतले कितें ? तांकां दिसों , 
थोडे तरी अमृत तणांत शिंपडला आसतलें . म्हूण तांगी 

जिबेन तण बेगिबेगीन चाटपाक सुरवात केली . तांकां 
अमृताचो थेंबूय मेळ्ळो ना . तांच्यो जिबो मात तणाक 
लागून कातरल्यो . तेन्नाच्यान आयज मेरेन सोरपाच्यो 
जिबो मदीं कातरिल्ल्यो आसतात . भगवान विष्णू 
गरुडाचेर प्रसन्न जालो आनी ताणे ह्या पक्षिराजाक आपले 
वाहन म्हणून रावपाची विनंती केली . ती गरुडाक मानली 
आनी तो विष्णूचें वाहन म्हूण जावन रावलो . 


ओरिएंट लाँगमनची पुस्तकां : 
• देखदिण्यो काणयो 
• वावटळ आनी हेर काणयो 
• अलिबाबा आनी हेर काणयो 
• जादूची बाग आनी हेर काणयो 
• काणयोः देवांच्यो आनी मनशांच्यो : १ 

काणयोः देवांच्यो आनी मनशांच्यो : २ 

